



Eritrean National Salvation Front
Information and Cultural office

ዜና

ስርዓት ኢሳያስ ኣብ ልዕሊ ህዝቢና መሬታውን ባሕራውን ዓሎቻዊ እደጋ እንክጽዕን

ኤርትራን ኢትዮጵያን ኣብ ኣስመራ ብሓምሉ 2018 ኣብ መንጎኦን ዝጸነሐ ኩነተ ኩናት ምብቓዕን ሓዲሽ መዋእለ ምሕዝነትን ምትሕጋግዝን ምጅማርን ዝበሰረ ሓባራዊ ኣዋጅ መሰረት ብምግባር፡ ክልቴኦን ወገናት መመሓላለፊ መስመራት መሬታዊ ዶባት ብቁልጡፍ ከምዝኸፈታ ዝዘከርዮ። ክልቴኦ ኣሕዋት ህዝቢታትና ብሓፈሻ፡ ህዝቢታት ኤርትራን ትግራይን ድማ ብፍላይ፡ ብወለንታኦም ብዘይዝኾ ይኹን መንግስታዊ ጸቕጥታትን ድርኽታትን ንብዓት ኩናት ኪሕቢሱን በሰላ ኩናት ከፈወሱን ሕድሕዶም ኪበጸጹ፡ ከምኡውን ኪነግዱን ኪሸምቱን ብመልክዕ ዕልቕልቕ ተሓጉሶም ተበጊሶም ኔሮምዮም። እንተኾነ ግና፡ ነዊሕ ጊዜ እንክይጸነሐ ብሸነኽ ኤርትራ ብዘይእውጅ ምክንያት ናይ ዶብ ምንቅስቓስ ሰብን ንብረት ብግብሪ ከም ዝተዓጸወውን ዝፍለጥዮ። ብኡ ንብኡ እቲ ተጀምሩ ዝነበረ ቅሉዕ ምንቅስቓስ ሰብን ንብረትን ደቂ ክልቴኦ ወገናት ክሳብ ዘይተወሰነ ጊዜ ብዘይእውጅ ተኾሊፉ ይርከብ። ኣብ ኤርትራ ብሓፈሻ ንግዳዊ ንጥፊታት ተረግሞ ኣብ ርእሲ ምህላወ፡ ብፍላይ ኣብ መዳይ መሰረታዊ ሃላኽቲ ሸቀጣት ከቢድ ሕጽረት ክረኣ ጸንሑን ኣሎን።

ገባርን ንኣሸቱ ነጋዶን ኤርትራውያን ናብ ትግራይ እንይከሰገሩ፣ ገባርን ነጋዶን ተጋሩውን ናብ ኤርትራ እንክይሰገሩ፡ ክልቴኦም ወገናት ኣብ ሃዘሞ፣ መኸታ-ማይ ጫዓን ዓዲ ክልተን መስመራት ዶባት ኤርትራን ኢትዮጵያን ዶባዊ ንኡሽቶይ ንግዳዊ ልዊውጥ ኪገብሩ ጸኒሑምዮም። ተጋሩ ነጋዶ ስሚንቶ፣ ተንዲኖ፣ ዝንጎ፣ እኽሊ፣ ዘይቲ፣ ሕሩጭ፣ ጠስሚ፣ ሳሙና፣ ኣሞ፣ ማዕድናዊ ማይ (ማይ ሃይላንድ)፣ በርበረ ሽጉርቲ፣ ሽሮ፣ ወዘተ ኣብዘን ዝተጠቐሳ ከባቢታት ሸቀጣት ከቅርቡ እንክሎ፡ ገባርን ንኣሸቱ ነጋዶን ኤርትራውያን ድማ ካብ ኣቶም ሃላኽቲን ንግዳውን ሸቀጣት እናዓደጉ ብመጽዓኛታቶም ኣቢሎም ናብ ውሽጢ ኤርትራ የእትወዎ ኔሮም። እዘን ዝተጠቐሳ ቦታታት ዚኣተን፡ ድሕሪ ወዑል ሰላም ኤርትራን ኢትዮጵያን፡ ከም መረኽቢ መስመራት ሸመቲ ዜጋታትን ነኣሸቱ ነጋዶን ክልቴኦ ወገናት ኮይነን ከገልግላ ስለዝጸናሓ፡ ኣብ ሓጽር ጊዜ ከም ጂማት ሂወት ናይቲ ከባቢ ህዝቢ ኤርትራ ኮይነን ጸንሑዮን።

ናይ ኤርትራ ክፍለ ሰራዊት 36 ጉጅለታት ሰለያ ሓረጎትን ሓነታይን ዝተባህሉ ዝመርሖዎን ካብ ዝሓለፈ ወርሒ ነሓስ 2019 ኣትሒዞም ኣብ ልዕሊ ገባርን ነኣሸቱ ነጋዶን ኤርትራውያን ካብ ትግራይ ዝኾነ ዓይነት ሸቀጣት እንክይዕዱጉ ብርቱዕ ጸቕጥታትን ምኡዕባዕን ይገብሩሎም ምንባርም እሙናት ምንጨታት ግሃድኤ ሓብሮም። ህዝቢቲ ከባቢ መጽዓኛታቱ ነጋዶ ተጋሩ ኣብ ዶባት ዘቅርቡዎን ሸቀጣት ምጉዓዓዝ ይውዕሎ ኣሎ ብዝብል ምክንያት፡ ኣብ ሃዘሞ ብዕለት 12 ቅምቲ 2019 ሰፊሕ ወፈራ ብምክያድ፡ ካብ ማእከል ሃዘሞን፣ ጎዶንን መንገዲን ናይ ገባርን ነኣሸቱ ነጋዶን ኤርትራውያን እንተላይ ናይ ክልተ ዜጋታት ኣካለ ስንኩላት ዝርከቡዎን 36 ኣግማል፣ ኣብ ዓይባ ናይ ኤርትራውያን 6 ኣግማል፣ ኣብ ማይ ጫዓ ናይ ደቂ ኢሮብ 60 ኣእዱግ፡ ከምኡውን ብዕለት 19 ጥቅምቲ 2019 ካብ ዓዲታት፡ ኮኾባይ፣ ዓዲ ጉልቲ፣ ስርሓምባ ምድሓን፣ ቢሓትን በራቂትን 35 ኣእዱግ ገፊፎም ከምዚወሰዱዎን ምንጭታት ግሃድኤ ይገልጹ። ከምኡውን ኣብ መስመር ራማ ብልክዕ ፍቕዱ ዘይተፈልጠ መጽዓኛ ከምዚወሰዱዎን ይገልጹ።

ስርዓት ኣስመራ፡ ህዝቢ ኤርትራ ኣብ ገዛእ ዓዱ ዕሙር ማእከላት ኩላ ዓይነት ሸቀጣት ከይህልዎ ኣብ ርእሲ ምግባሩ፡ ኣብ ከባቢታት ዶባት ምስ ትግራይ፣ ዓፋርን የመንን ንኣሸቱ ዶባዊ ንግዲ ልዊውጥ

ከይገብር ብግሁድ ይዳግቶ አሎ። ናይ'ዚ ሓደገኛ ፖሊሲ'ዚ ቀንዲ ዕላማኡ ድማ፡ ዝተፈላለዩ ክፍልታት ህዝቢና ብስንኪ ጥምየት ካብ መሬቶም ብስሩ ክነቀሉን፡ ኣብ ክብዲኦም ማሕበረ ሰላም ዝጸባእ ካልእ ሓዲሽ ዲሞክራሲያዊ ለውጢ ምድኳንንዮ። እዚ ኣብ ልዕሊ ህዝቢና ናይ መሬትን ባሕሪን ጨካን እገዳ'ዚ፡ ህዝቢና ብሓፈሻ ንሓደጋ ጥምየትን ዓጸቦን ክቃላዕ ዝገብር'ዮ። ከም ውጽኢት ናይ'ዚ መሬታውን ባሕራውን ዓሎቕ እገዳ'ዚ፡ ህዝቢ ኤርትራ ኣብ ርእሲ ዘቤታዊ ስድራ ቤታዊ ምርግጋእ ምስኣኑ፡ ገለ ክፍልታት ህዝቢና ኣብ ውሽጢ ሃገር ካብ ሓደ ከባቢ ናብ ካልእ ከባቢ፣ ወይ'ውን ዶብ ሰገር፡ ተርኢዮ እኩብ ምፍንቃል ከይክሰት ኣዝዩ የስግእ'ዮ።

ቤት ጽሕፈት ዜናን ባህልን ግሃድኤ

23 መስከረም 2019